

சுடர் ஒளி

THE SUDAR OLI

சூன் 10

விலை
10/=கொரோனா
பாதிப்பு

17.03.2020

செவ்வாய்க்கிழமை

தொடர்புக்கு 076 584 2222

ரயில்களும் நிறுத்தம்

கொழும்பு, மார்ச் 17
தற்காலிகமாக ரயில்
சேவைகளை நிறுத்து
வதற்கு ரயில்வே
திணைக்களம் தீர்மானித்துள்ளது. இன்று
செவ்வாய்க்கிழமை முதல்
எதிர்வரும் 19 ஆம் திகதி
வரை நடைமுறைக்கு
வரும் வகையில் 38
ரயில் சேவைகள் இரத்துச்
செய்யப்படுகின்றன என்று
ரயில்வே திணைக்களம்
அறிவித்துள்ளது. (எ)



கடைசி நேரத்தில் அதிரடி திருப்பம்

அம்பிகா 'அவுட்' ஆனாஸ்ட் உள்ளீள!

உறுதிப்படுத்தினார் மாலை

கொழும்பு, மார்ச் 17

இலங்கைத் தமிழரசுக் கட்சி தலைமையிலான தமிழ்த்
தேசியக் கூட்டமைப்பின் வேட்பாளர்கள் தெரிவில் வடக்
கின் யாழ்ப்பாணம் மாவட்டத்தில் பெரும் இழுபறி நிலவி
வந்த நிலையில், அது தற்போது முடிவுக்குக் கொண்டுவரப்பட
ள்ளது.

6

யாழ்.

முதாட்டிக்கு
கொரோனாவா?

யாழ்ப்பாணம், மார்ச் 17
லண்டனில் இருந்து
யாழ்ப்பாணம் வந்துள்ள
வயோதிப் பெண் ஒரு
வர் கொரோனா வைரஸ்
தொற்று ஏற்பட்டிருக்க
லாம் என்ற சந்தேகத்தில்
யாழ்ப்பாணம் போதனா
வைத்தியசாலையில்
இன்று காலை அனுமதிக்க
கப்பட்டுள்ளார்.

யாழ்ப்பாணம் கந்தர்ம
டம் பகுதியைச் சேர்ந்த
73 வயதுடைய மூதாட்டி
ஒருவர் அண்
மையில் லண்

6

மக்களை முடக்கி தேர்தல் நடத்துவது சரியானதல்ல

சம்பந்தன் மீண்டும் இடித்துரைப்பு

கொழும்பு, மார்ச் 17

'கொரோனா என்ற கொடிய வைரஸ் நோயால்
இன்று முழு உலகமும் பேராபத்தைச் சந்
தித்துள்ளது. மக்கள் தங்கள் உயிர்களைக்
கையில் பிடித்தவாறு வீடுகளுக்
குள் முடங்கிக் கிடக்க வேண்டிய

6



காணி பிடிக்கும் 'நேவி' மக்கள் எதிர்ப்பால் பிசுபிசுப்பு

யாழ்ப்பாணம், மார்ச், 17
சுழிபுரம் சவுக்கங்காட்டுப்
பகுதியில் மீனவர்கள் பயன்
படுத்தும் பாதை மற்றும்
வாடி உள்ளடங்கலான ஒரு
ஏக்கர் நிலப்பரப்பை கைய
கப்படுத்துவதற்குக் கடற்
படை எடுத்த முயற்சி மக்கள்
எதிர்ப்பை அடுத்து கைவிடப்
பட்டது. இந்தச்
சம்பவம் இன்று



6

வீசேட வீடுமுறை தொடரும்

கொழும்பு, மார்ச் 17

அதிகரித்துவரும் கொரோனா
வைரஸ் தாக்கம் காரணமாக அறி
விக்கப்பட்டுள்ள வீசேட பொது
விடுமுறையை நீடிப்பது குறித்து
ஆலோசனை நடத்திவரும் அரசு
உயர்மட்டம், குறைந்தபட்சம்
இரண்டு வாரங்களுக்காவது
தொடர்விடுமுறையை அறிவிப்பது
குறித்து ஆராய்கின்றது.
நாளை புதன்கிழமை

6

நல்லூருக்கு கதவடைப்பு

யாழ்ப்பாணம், மார்ச் 17

நல்லூர் ஆலயத்துக்குச் செல்லும்
பக்தர்கள் மற்றும் சுற்றுலாப் பயணிக
ளைக் கட்டுப்படுத்தும் நோக்குடன்,
ஆலய வாயில் இரும்புக் கம்பியினா
லான கதவால் பூட்டப்பட்டுள்ளது.
உலகை அச்சுறுத்தி வரும் கொரோனா
இலங்கையிலும் அச்சுறுத்தலை ஏற்
படுத்தியுள்ளது. அந்த நிலையில்
கொரோனா பாதிப்பிலிருந்து பக்தர்
களைப் பாதுகாக்கும் முகமாக, நல்
லூர் ஆலயத்தில் முன்னெச்சரிக்கை
நடவடிக்கை மேற்கொள்ளப்பட்டுள்
ளது.

(க-37)

கூட்டொளிக்கும் உண்மைகளை சுமந்து வரும் மாலை இதழ்

சொற்பொழிவு

நீர்வேலி, மார்ச் 17
யாழ்ப்பாணம் நீர் வேலி அருள்மிகு சுந்த சுவாமி ஆலயத்தில் சமயஜோதி கதிர்கா மன் நிஜலிங்கத்தின் ஒழுங்கமைப்பில் ஒவ்வொரு வெள்ளிக் கிழமையும் சிறப்புச் சொற்பொழிவு நடைபெற்று வருகின்றது. அந்த வகையில் எதிர்வரும் 20 ஆம் திகதி வெள்ளிக்கிழமை மாலை 5.30 மணிக்கு "ஆறுபடையும் ஆறுபகையும்" என்னும் தலைப்பில் இளம்சைவப்புலவர் ச.நவந்தன் சிறப்புரை ஆற்றவுள்ளார். (ஐ)

ரணிலுடன் இணைகிறார் விக்கிரமபாகு

கொழும்பு, மார்ச் 17
பொதுத் தேர்தலில் ஐக்கிய தேசியக்கட்சியுடன் இணைந்து போட்டியிடுவதற்கு நவசமசமாஜக் கட்சி தீர்மானித்துள்ளது. அந்தக் கட்சியின் தலைவர் கலாநிதி விக்கிரமபாகு கருணாரத்ன கருத்துறை மாவட்டத்திலும், மத்திய குழு செயற்குழு உறுப்பினர்களான திருநாவுக்கரசுயாழ். மாவட்டத்திலும், மகேந்திரன் வன்னியிலும் போட்டியிடுகின்றனர். வேட்பு மனுவினும் இவர்கள் கையொப்பமிட்டுள்ளனர். (எ-44)

வருடாந்த திருவிழா

நவாலி, மார்ச் 17
நவாலி ஸ்ரீ நாக ராஜ ராஜேஸ்வரி அம்பாள் ஆலய வருடாந்தத் திருவிழா எதிர்வரும் 24 ஆம் திகதி செவ்வாய்க்கிழமை முற்பகல் 10 மணிக்கு கொடியேற்றத்துடன் ஆரம்பமாகும். தொடர்ந்து இடம்பெறும் திருவிழாக்களில் எதிர்வரும் ஏப்ரல் மாதம் 6 ஆம் திகதி திங்கட்கிழமை முற்பகல் 10 மணிக்கு தேர்த்திருவிழாவும், மறுநாள் செவ்வாய்க்கிழமை காலை 9.30 மணிக்கு தீர்த்தத் திருவிழாவும் நடைபெறும். (க)

அமைதியான முறையில் வழிபாடு செய்வோம்!

சர்வதேச இந்து இளைஞர் பேரவைத் தலைவர் தெரிவிப்பு

வவுனியா, மார்ச் 17
தற்போது நாட்டில் ஏற்பட்டுள்ள அசாதாரண சூழ்நிலை காரணமாக அனைத்து இந்துமத வழிபாட்டுத் தலங்களிலும் அமைதியான முறையில் அடியவர்கள் வழிபாடு ஆற்றவும், இவ்வாறு சர்வதேச இந்து இளைஞர் பேரவையின் தலைவர் சிவஸ்ரீ. ஜெ. மயூரக்குருக்கள் கேட்டுக் கொண்டுள்ளார். "கொரோனா நோய்த்தாக்கத்தில் இருந்து நாம் அனைவரும் காக்கப்பட வேண்டுமேயானால் சில முன்னேற்பாடுகளைச் செய்ய வேண்டிய கடமை அனைவருக்கும் உண்டு. தொடுகைகள் மற்றும் சுவாசங்கள் மூலம் பரவுவதால் பலர் ஓரிடத்தில் சேரும்போது அதனுடைய பரம்பல் பரவ

லடையும். எனவே அப்படியான சந்தர்ப்பங்களை அனைவரும் தவிர்த்துக்கொள்வோம். இது அனைவரது உயிர்சார்ந்த நடவடிக்கையாகும். அதனால் நாம் ஆலயங்களில் தற்காலிகமாக அதிகமாக கூடுவதனை தவிர்க்கலாம். பொது நன்மைகள் கருதி அவற்றை குறைத்துக்கொள்வதில் எந்த இடையூறுகளும் ஏற்படப்போவதில்லை. வழமையான வழிபாடுகளுக்கும் எந்த குந்தகமும் ஏற்படப்போவதில்லை. எனவே மருத்துவர்களின் ஆலோசனைப்படி அவற்றை மேற்கொள்ளும் வகையில் ஆலயம் சார்ந்தோர்கள் இந்த அறிவித்தலை நடைமுறைப்படுத்துமாறு கேட்டுக்கொள்கின்றோம்" என்று தெரிவித்தார். (ஐ-110)

மரக்கறி வகைகளின் விலையில் வீழ்ச்சி



யாழ்ப்பாணம், மார்ச் 17
யாழ்ப்பாணக் குடாநாட்டில் மரக்கறி வகைகளின் விலைகள் சடுதியாகக் குறைந்துள்ளன. கடந்த வாரத்தில் அதிகரித்துக் காணப்பட்ட மரக்கறி வகைகளின் விலைகள் திடீர் என்று வீழ்ச்சியடைந்ததால் செய்கையாளர்கள் பாதிக்கப்பட்டுள்ளனர். திருநெல்வேலி, சுன்னாகம், மருதனார்மடம், சாவகச்சேரி, கொடிகாமம், சங்கானை போன்ற சந்தைகளுக்கு பங்குனி திங்கள் தினமான நேற்று பெரும் எண்ணிக்கையான மரக்கறி வகைகள் வந்து சேர்ந்தன.

திருநெல்வேலி சந்தையில் நேற்று மரக்கறி விலை நிலவரப்படி கத்தரிக்காய் கிலோ கிலோ 80 ரூபா, போஞ்சி கிலோ 100 ரூபா, பாவற்காய் கிலோ 120 ரூபா, பயிற்றங்காய் கிலோ 40 ரூபா, வெண்டிக்காய் கிலோ 40 ரூபா, பூசணிக்காய் கிலோ 50 ரூபா, பீற்றுட் கிலோ 40 ரூபா, கரட் கிலோ 180 ரூபா, லீக்ஸ் கிலோ 180 ரூபா, கோவா கிலோ 80 ரூபா, பச்சிசைளகாய் கிலோ 100 ரூபா, சின்ன வெங்காயம் கிலோ 220 ரூபா, பெரிய வெங்காயம் கிலோ 180 ரூபா, கீரை 1 பிடி 20 ரூபாவாக விற்கப்பட்டன. (ஐ-17)

நாட்டு மக்களுக்கு இன்று ஜனாதிபதி விசேட உரை

கொழும்பு, மார்ச் 17
இலங்கையில் கொரோனா வைரஸினால் பாதிக்கப்படுபவர்களின் எண்ணிக்கை நாளுக்கு நாள் அதிகரித்து வரும் நிலையில் ஜனாதிபதி கோத்தாபய ராஜபக்ஷ நாட்டு மக்களுக்கு இன்று சிறப்பு உரையொன்றை நிகழ்த்தவுள்ளார். இன்று செவ்வாய்க்கிழமை இரவு 8 மணிக்கு அவர் விசேட உரையாற்றவுள்ளாரென ஜனாதிபதி உட்கப்பிரிவு அறிவித்துள்ளது. இலங்கையில் கொரோனா தொற்றுக்கு உள்ளானோரின் எண்ணிக்கை 28 ஆக அதிகரித்துள்ளது. நேற்று முன்தினம் கொரோனா தொற்றுக்குள்ளான 8 பேர் அடையாளம் காணப்பட்ட நிலையில், நேற்று மேலும் 10 பேருக்கு கொரோனா இருக்கின்றமை கண்டறியப்பட்டுள்ளது. அதையடுத்து மக்களின் நலன் கருதி இலங்கையில் எதிர்வரும் வியாழக்கிழமை வரையில் பொது விடுமுறை வழங்க அரசு தீர்மானித்துள்ளது. அதுமட்டுமல்லாது கொரோனா



தொற்று பரவுவதை கட்டுப்படுத்துவதற்காக அரசால் தற்போது பல்வேறு நடவடிக்கைகள் முன்னெடுக்கப்பட்டுள்ளன. பாடசாலைகள், பல்கலைக்கழகங்கள் உள்ளிட்ட கல்விசார் நிறுவனங்களுக்கு ஏற்கனவே விடுமுறை அறிவிக்கப்பட்டுள்ளதுடன், சினிமா திரையரங்குகள், சுற்றுலாத் தளங்கள், பூங்காக்கள் என்பன மறு அறிவித்தல் வரை மூடப்பட்டுள்ளன. அதேபோன்று, மத வழிபாடுகளுக்குச் செல்வதை தவிர்த்துக்கொள்ளுமாறு அந்தந்த மதத் தலைவர்கள் மக்களிடம் கோரிக்கை விடுத்துள்ளனர். (எ)

மந்திகையில் பின்நகர்த்தப்பட்ட மூதறிஞரின் உருவச்சிலை

வடமராட்சி, மார்ச் 17
மந்திகை சிலையடிச்சந்தியில் உள்ள மூதறிஞர் கந்தமுருகேசனாரின் உருவச்சிலை வீதி அகலிப்பதையொட்டி, பின்நோக்கி நகர்த்தப்படவுள்ளது என்று தெரிவிக்கப்பட்டது. புலோலி கொடிகாமம் கச்சாய் வீதி அகலிக்கப்பட்டு காப்பெற வீதியாக அபிவிருத்தி செய்யும் வேலைகள் நடைபெற்று வருகின்றன. இந்த அபிவிருத்தியால் பருத்தித்துறை கொடிகாமம் வீதி, பருத்தித்துறை யாழ்ப்பாணம் வீதி ஆகியவற்றை இணைக்கும் மந்திகை சிலையடிச்சந்தியில் உள்ள மூதறிஞர் கந்தமுருகேசனாரின் உருவச்சிலை பின்நோக்கி நகர்த்தப்படவுள்ளது. இதற்கு

கந்தமுருகேசனாரின் உருவச்சிலை நிறுவிய புலோலி பலநோக்கு சுவட்டுறவு சங்கம், பருத்தித்துறை பிரதேசசபை மற்றும் புலோலி அபிவிருத்தி அமைப்புகள் ஆகியவை சம்மதம் தெரிவித்துள்ளன. பின்நோக்கி நகர்த்துவதற்கான நிலத்தை அருகில் உள்ள எரிபொருள் விற்பனை முகவர் வழங்க முன்வந்துள்ளார். இதனை அடுத்து வீதி அகலிக்கும் பணியை மேற்கொள்ளும் ஒப்பந்த காரரான மெகாநிறுவனம் கந்தமுருகேசனாரின் உருவச்சிலையை பின்நோக்கி நகர்த்தி புதிய இடத்தில் நிறுவுவதற்கான நடவடிக்கைகளை மேற்கொள்ளவுள்ளது. (ஐ-173)

மஹிந்தவுக்கு எதிராக ஞானசாரர் களத்தில்!

கொழும்பு, மார்ச் 17
ஜனாதிபதி கோத்தாபய ராஜபக்ஷவுக்கான ஆதரவை விலக்கிக் கொண்டுள்ள அத்துரலிய ரத்ன தேரர் எதிர்வரும் பொதுத் தேர்தலில் தனித்து போட்டியிடுவதற்காகப் பிக்கு படையணியொன்றை உருவாக்கியுள்ளார். 'எமது மக்கள் சக்தி' கட்சியின் கொடி சின்னத்தின்கீழ் முக்கிய

சில பிக்குகள் தேர்தலில் போட்டியிடவுள்ளனர். அதற்கு ரத்ன தேரர் தலைமை வகிக்கவுள்ளார். பொதுபலசேனா அமைப்பின் பொதுச்செயலாளர் கலகொட அத்தே ஞானசார தேரர் குருநாகல் மாவட்டத்தில் களமிறங்கவுள்ளார். ஸ்ரீலங்கா பொதுஜன பெரமுனவின் தலைவர் பிரதமர் மஹிந்த ராஜபக்ஷ குருநாகல்

மாவட்டத்திலேயே போட்டியிடுகின்றார். அவருக்கு சவால் விடுக்கும் வகையிலேயே ஞானசார தேரர் இங்கு களமிறக்கப்படவுள்ளார் என கூறப்படுகின்றது. குருணாகலையில் போட்டியிடுவதில் எதேனும் சிக்கல் ஏற்படும்பட்சத்தில் ஞானசார தேரர் பதுளையில் போட்டியிடுவார் என தெரியவருகின்றது. அத்துடன்,



பாயங்கல ஆனந்த தேரர் கம்பஹா மாவட்டத்தில் போட்டியிடவுள்ளார். (எ-44)

மருத்துவர் தாக்கப்பட்டமைக்கு அதிகாரிகள் சங்கம் கண்டனம்

யாழ்ப்பாணம், மார்ச் 17
தாக்குதலுக்கு இலக்கானார் என்று தெரிவிக்கப்படும் சுகாதார வைத்திய அதிகாரிக்கு ஆதரவாகவும், அவர் மீதான தாக்குதலைக் கண்டித்தும், அரசு மருத்துவ அதிகாரிகள் சங்கம் தனது கண்டனத்தைத் தெரிவித்துள்ளது.

யாழ்ப்பாணத்தில் உள்ள ஜஸ் கிரீம் விற்பனை நிலையம் ஒன்றில் இருந்த வெளிநாட்டைச் சேர்ந்தவர்களுக்கு கொரோனா தொற்றுநோய் தொடர்பாக அரசால் மேற்கொள்ளப்படும் தனிமைப்படுத்தல் அவசியம் என்பதை மருத்துவர் நந்தகுமார் வலியுறுத்தினார் என்றும், இதனால் அவர் மீது தாக்குதல்

மேற்கொள்ளப்பட்டது என்றும் பொலிஸ் முறைப்பாட்டில் தெரிவிக்கப்பட்டுள்ளது.

இந்தச் சம்பவம் நேற்று இடம் பெற்றிருந்தது. பொலிஸ் முறைப்பாட்டை அடுத்து, குறித்த தாக்குதல் சம்பவத்தைக் கண்டித்தே மருத்துவ அதிகாரிகள் சங்கம் தமது கண்டனத்தை வெளியிட்டுள்ளது. தாக்குதல் சம்பவம் அதிர்ச்சியை ஏற்படுத்தியதுடன், காட்டுமிராண்டித்தனமான குறித்த தாக்குதலை அரசு மருத்துவ அதிகாரிகள் சங்கம், யாழ்ப்பாணம் பிராந்தியப் பணிமனை வன்மையாகக் கண்டிக்கிறது என்று அந்த அறிக்கையில் தெரிவிக்கப்பட்டுள்ளது.

(ப-7)

சட்டவிரோத மீன்பிடி அழிந்தன இறால்கள்

மீனவர்களுக்கு பெரும் ஏமாற்றம்

வடமராட்சி, மார்ச் 17
இறால் சீசன் முடிவடைகின்ற போதும் கடலில் இறால்களின் பிடிபாடு மிகவும் குறைவடைந்துள்ளது என்று வடமராட்சி கிழக்கு மீனவர்கள் கவலை வெளியிட்டுள்ளனர். கடந்த டிசம்பர் மாதம் இறால் பிடிபாடு சீசன் ஆரம்பிக்கப்பட்டு, 3 மாத காலத்தில் முடிவடையும். அவ்வாறு பிடிபாடு காலம் முடிவடைகின்றபோதும், இறால்கள் சிக்கவில்லை என்று மீனவர்கள் ஏமாற்றமடைந்துள்ளனர்.

வடமராட்சி கிழக்குப் பிரதேசத்தில் சட்டவிரோத மீன்பிடிச் செயற்பாடுகளும், இழுவைப் படகுகளின் அத்துமீறல்களும் இருந்து வருகின்றமையால் அவை இறால்களின் இனப்பெருக்கத்துக்கு பெரும் தடையை ஏற்படுத்தியுள்ளன. இதுவே இம் முறை இறால் சீசன் காலத்தின் போது பெருமளவு இறால் பிடிபாடமைக்குக் காரணம் என்றும், இதனால் தற்போது வாழ்வாதாரப் பிரச்சினைகளுக்கு முகம்கொடுக்க நேரிட்டுள்ளதாக மீனவர்கள் கவலை வெளியிட்டுள்ளனர்.

(ப-173)

வல்வெட்டித்துறையிலும் ஒன்றுகூடுவதற்குத் தடை

கரணவாய், மார்ச் 17
வல்வெட்டித்துறை பொலிஸ் பிரிவுக்குட்பட்ட பகுதிகளில் பொது மக்கள் ஒன்றுகூடுவதைத் தவிர்க்குமாறு வல்வெட்டித்துறைப் பொலிஸார் அறிவித்துள்ளனர். கொரோனா தொற்று நோயை அடுத்து மக்களுக்கான பாதுகாப்பைக் கருத்தில் கொண்டு இந்த அறிவித்தல் வழங்கப்பட்டுள்ளது என்று பொலிஸார் தெரிவித்தனர்.

விளையாட்டுக்கழக மைதானங்களில் விளையாட்டுச் செயற்பாடுகளை நிறுத்துமாறும், வழிபாட்டுத்தலங்கள், மற்றும் வீடுகளில் இடம்பெறும் விசேட நிகழ்வுகளில் அதிகமானோர் ஒன்றுகூடுவதைத் தவிர்க்குமாறும் ஒலிபெருக்கி வாயிலாக பொலிஸார் இந்த அறிவித்தலை மக்களுக்கு வழங்கியுள்ளனர். வீதிகள் மற்றும் சந்திகளில் குழுமி நின்று உரையாடுகின்ற மையத்தைத் தவிர்க்குமாறும் பொலிஸார் அறிவித்துள்ளனர். (ப-108)



அடிக்கல் நடும் நிகழ்வு

கொடிகாமம், மார்ச் 17
மிருசுவில் வடக்கு காளி கோவில் வீதி சீரமைப்புக்கான அடிக்கல் நடும் நிகழ்வு நேற்று பிற்பகல் நடைபெற்றது. நிகழ்வில் மிருசுவில் படித்த மகளிர் திட்ட தூக்கை அம்மன் ஆலய சிவத்திருந. முகுந்தக்குருக்கள் ஆசிவழங்கிசமயசம்பிரதாயங்களை ஆரம்பித்து வைத்தார். ஒரு கிலோமீற்றர் நீளமான குறித்த வீதி 10 லட்சம் ரூபா செலவில் சீரமைக்கப்படவுள்ளது. (ஐ-159)

வருடாந்த பெருவிழா
யாழ்ப்பாணம், மார்ச் 17
ஈவினை மதுரையம்பதி ஸ்ரீ மீனாட்சியம்பாள் ஆலய வருடாந்த உற்சவப் பெருவிழா எதிர்வரும் 23 ஆம் திகதி திங்கட்கிழமை மாலை 5.30 மணிக்கு ஆரம்பமாகும்.

தொடர்ந்து இடம்பெறும் திருவிழாக் களில் எதிர்வரும் ஏப்ரல் மாதம் 5 ஆம் திகதி ஞாயிற்றுக்கிழமை மாலை 5.30 மணிக்கு தேர்த்திருவிழாவும், மறுநாள் 6 ஆம் திகதி திங்கட்கிழமை நிலாவரை புனித கங்கையில் தீர்த்தோற்சவத் திருவிழாவும் நடைபெறும். (க)

ஏல விற்பனை

மல்லாகம், மார்ச் 17
மல்லாகம் நீதிவான் நீதிமன்றால் அரசுடைமையாக்கப்பட்ட, உரிமை கோரப்படாத மோட்டார்சைக்கிள், முச்சக்கரவண்டி, கை உழவு இயந்திரம் ஆகிய சான்றுப் பொருள்கள் எதிர்வரும் 21 ஆம் திகதி சனிக்கிழமை முற்பகல் 10 மணிக்கு நீதிமன்ற வளாகத்தில் வைத்துப் பிளாக் ஏல விற்பனை செய்யப்படவுள்ளன.

ஏலத்தில் வாங்கப்படும் பொருள்களை உடன் பணம் செலுத்திப் பெற்றுக் கொள்வதோடு நீதிமன்ற வளாகத்திலிருந்து அன்றைய தினமே அப்புறப்படுத்தல் வேண்டும். ஏலத்தைக் கோருபவர்கள் தமது தேசிய அடையாள அட்டை அல்லது கடவுச் சீட்டு அல்லது சாரதி அனுமதிப்பத்திரத்துடன் வருகை தருமாறு பதிவாளர் அறிவித்துள்ளார். (க)

யாழில் களமிறங்கும் உமா!

கொழும்பு, மார்ச் 17
2020 ஏப்ரல் 25 ஆம் திகதி நடைபெறும் என அறிவிக்கப்பட்டுள்ள பொதுத் தேர்தலில் ஐக்கிய மக்கள் சக்தியின் சார்பில் யாழ்ப்பாணம் மாவட்டத்தில் போட்டியிடுவதற்கு உறுதியளிப்பதற்கு உமாச் சந்திரா பிரகாஷ் தயாராகி வருகிறார் என அறியமுடிகின்றது.

இவரை கொழும்பு மாவட்டத்தில் போட்டியிட வைப்பதற்கு தமிழ் முற்போக்குக் கூட்டணியின் உயர்பீடம் முன்னெடுத்த முயற்சி கைகூடவில்லை எனவும் தெரிவிக்கின்றது.

உமாவை தொடர்புகொண்ட மனோதரப்பு, தமிழ் முற்போக்குக் கூட்டணியில் இணைந்தால் கொழும்பில் போட்டியிட வாய்ப்பளிக்கும் என கூறியுள்ளது. எனினும், முற்போக்குக் கூட்டணியில் இணைவதற்கு உமாச் சந்திரா பிரகாஷ் மறுபுறம் தெரிவித்தார் என்று அறிய முடிகின்றது.

இந்த நிலையில் சஜித் பிரேமதாச தலைமையிலான ஐக்கிய சின்னத்தில் யாழ்ப்பாணம் மாவட்டத்தில் போட்டியிடுவதற்கு அவர் தயாராகி வருகிறார். (ஏ-44)

கூட்டணிக்குள் குழப்பம்

வவுனியா, மார்ச் 17
தமிழ் மக்கள் கூட்டணியின் தலைவர் விக்கனேஸ்வரன் உட்பட்டவர்கள் யாழ்ப்பாணத்தை மாத்திரமே அடிப்படையாகக் கொண்டு செயற்படுகின்றமையுடன், வன்னித் தொகுதியைப் புறந்தள்ளிகொழும்பில் இருந்து ஒருவரை வன்னித் தேர்தல் தொகுதியில் நிறுத்தியுள்ளனர் என்று கூட்டணியின் வவுனியா மாவட்ட அமைப்பாளர் எஸ். சிறிதரன் தெரிவித்தார்.

வவுனியா தமிழ் உட்கவியலாளர் சங்கத்தில் நேற்று மாலை நடைபெற்ற உட்கவ சந்திப்பில் அவர் மேலும் தெரிவித்துள்ளதாவது: வன்னித் தேர்தல் தொகுதியில் வேட்பாளர்களை நியமிக்கும் பொறுப்பு எனக்கு மத்தியகுழுவால் வழங்கப்பட்டது. அதன் அடிப்படையில் முல்லைத்தீவு, மன்னார், வவுனியா என அனைத்து மாவட்டங்களுக்கும் சென்று வேட்பாளர்களைத் தெரிவு செய்திருந்தேன். அதன் பிரகாரம் வவுனியா மாவட்டத்தில் சந்திரகுமார் கண்ணனை வேட்பாளராகத் தெரிவு செய்த போது, சிவசக்தி ஆனந்தனுடனும் உரையாடியிருந்தேன்.

அதன் பிரகாரம் நான் அவருக்கு வேட்பாளராக போட்டியிடுவதற்கு

உத்தரவாதம் வழங்கியிருந்தேன். எனினும் இன்று வெளியில் நடமாட முடியாத வகையில் தமிழ் மக்கள் கூட்டணியினர் செய்து விட்டனர். கட்சியில் மத்தியகுழு என்பது போலியாக உள்ளதே தவிர, அங்கு எதுவும் தீர்மானிக்கப்படுவதில்லை.

இந்த நிலையில் நான் தொடர்ந்தும் தமிழ் மக்கள் கூட்டணியில் அங்கம் வகிக்க விரும்பவில்லை. இதன் காரணமாக வவுனியா மாவட்ட அமைப்பாளர் பதவியில் இருந்தும் உறுப்புரிமையில் இருந்தும் விலகிக் கொள்கின்றேன்.

யாழ்ப்பாணத்து தலைமையை எண்ணி நாம் செல்வது மடமைத்தனம். கிழக்கு மாகாணம் போல் வன்னியிலும் ஒரு தலைமை உருவாகுமா? இன்னும் அது இணைந்து பயணிப்பேன். வன்னியில் இரண்டு ஆசனங்களைக் கைப்பற்றக்கூடிய நிலையில் வேட்பாளர்களைத் தெரிவு செய்துள்ள போதிலும், கொழும்பில் இருந்து ஒருவரை வன்னித் தேர்தல் தொகுதியில் போட்டியிட வைத்துள்ளது தமிழ் மக்கள் கூட்டணியானது, இன்று ஓர் ஆசனத்தைக் கூட பெற முடியாத அளவுக்கு உள்ளாகியுள்ளது - என்றார். (க-110)

பணப்பயிர் அறுவடையில் விவசாயிகள் ஆர்வம்

வடமராட்சி, மார்ச் 17
வடமராட்சிப் பிரதேசத்தில் பணப்பயிர்களான புகையிலை மற்றும் வெங்காயம் ஆகியவற்றை அறுவடை செய்வதில் விவசாயிகள் ஈடுபட்டுள்ளனர்.

இப்பயிர்களின் அறுவடை சுமார் ஒன்றரை மாத காலத்துக்குள் நிறைவு பெறும். அறுவடை செய்யப்படும் புகையிலைச் செடி ஒன்று 100 ரூபா தொடக்கம் அதியுச்ச விலையாக 200 ரூபா வரை விற்பனையாகிறது. புகையிலை பதனிட்டு சந்தைப்படுத்தி வரும் புகையிலை வியாபாரிகள் விவசாயிகளிடமிருந்து புகையிலையை கொள்வனவு செய்து அவற்றைப் பதனிடும் நடவடிக்கைகளில் ஈடுபட்டுள்ளனர்.

ஏற்கனவே வலிகாமம் பிரதேசத்தில் அறுவடை செய்யப்பட்ட புகையிலைச் செடி அதியுச்ச விலையாக 150 ரூபாவாக விற்பனை செய்யப்பட்டு வந்தது. அவற்றை

யும் வடமராட்சிப் பிரதேசத்தைச் சேர்ந்த சில புகையிலை வியாபாரிகள் கொள்வனவு செய்திருந்தனர். வெங்காயப்பயிர் அறுவடை செய்யும் விவசாயிகள் அவற்றை தமது வீடுகளில் களஞ்சியப்படுத்தி வருகின்றனர்.

அறுவடை செய்த ஒரு சில விவசாயிகள் வெங்காயத்தை உடனடியாக சந்தைப்படுத்த நடவடிக்கை மேற்கொண்டுள்ளனர். தற்போது ஒரு அந்தர் வெங்காயம் குறைந்த விலையாக 12 ஆயிரம் ரூபாவாக விற்பனை செய்யப்படுகிறது.

அறுவடை செய்த வெங்காயத்தைக் களஞ்சியப்படுத்தியுள்ள விவசாயிகள் தமக்கு விதைக்குத் தேவையான வெங்காயத்தை ஒதுக்கி வைத்து விட்டு எஞ்சிய வெங்காயத்தை கால சந்தர்ப்பத்துக்கு ஏற்ப சந்தைப்படுத்த தீர்மானித்துள்ளனர். (ஐ-173)

ஆலயங்களில் பக்தர்கள் குறைவு

யாழ்ப்பாணம், மார்ச் 17

கொரோனா தொற்று வைரஸ் நோயின் தாக்கத்தை அடுத்து ஆலய வழிபாடுகளில் ஈடுபடுவோரின் எண்ணிக்கையும் குறைவாகவே காணப்படுகிறது.

பங்குனி திங்கள் தினமான நேற்று அநேகமாக இந்து ஆலயங்களில் காலையில் சிறப்பு பூசை மற்றும் பொங்கல் வழிபாடுகள் என்பன இடம் பெற்றன. இவ் வழிபாடு நிகழ்வுகளில் மிகவும் குறைந்தளவு மக்கள் கலந்து கொண்டமையைக் காணக்கூடியதாக விருந்தது. (ஐ-17)



யானையில் போட்டி

கொழும்பு, மார்ச் 17

எதிர்வரும் பொதுத் தேர்தலில் ஐக்கிய தேசியக் கட்சி யானை சின்னத்தில் போட்டியிடும் இறுதி தீர்மானத்தை எடுத்துள்ளது என்று அந்தக் கட்சியின் பொதுச் செயலாளர் அகில விராஜ் காரியவசம் தெரிவித்துள்ளார். "ஐக்கிய தேசியக் கட்சி யானை சின்னத்தில் போட்டியிடுவதற்கான வேட்பு மனுவில் இன்று கைச்சாத்திடவுள்ளது. வேட்பு மனு கையளிப்பிற்கு முன்னரேனும் ஐக்கிய மக்கள் சக்தியின் தரப்பினர் பொது இணக்கப்பாட்டுக்கு வருவார்களாயின் அது தொடர்பில் ஆராயத் தயாராகவுள்ளோம்". - என்றார். (எ)

சமூக வலை தளங்களுக்கு நேற்று முதல் இலவச டேட்டா!

கொழும்பு, மார்ச் 17

கொரோனா வைரஸ் தொற்று காரணமாக விடுமுறை அறிவிக்கப்பட்டுள்ளதால், சிறிலங்கா ரெலிகொம் நேற்று முதல் 23 ஆம் திகதி வரை இலவச டேட்டாக்களை வழங்கவுள்ளது. வட்ஸ் அப், வைபர், மெசெஞ்சர் ஆகிய மூன்று சமூக வலைத்தளங்களையும் வருகின்ற 23 வரை இலவசமாக பார்க்கலாம் என்று ரெலிகொம் அறிவித்துள்ளது. (ஓ.5)



170 வெளிநாட்டவர் தப்பியேயாட்டம் பாதுகாப்பு அமைச்சு அறிவிப்பு



கொழும்பு, மார்ச் 17

இத்தாலி தென்கொரியாவிலிருந்து இலங்கை வந்த 170 பேர் தனிமைப்படுத்தலில் இருந்து தப்பித்துள்ளனர் எனப் பாதுகாப்பு அமைச்சு தெரிவித்துள்ளது.

ஐரோப்பிய நாடுகள் மற்றும் ஈரான் தென்கொரியா ஆகிய நாடுகளில் இருந்து மார்ச் முதலாம் திகதி முதல் 16ஆம் திகதி வரையிலான காலப்பகுதிக்குள் இலங்கைக்கு வந்த அனைவரும் அருகில் உள்ள பொலிஸ் நிலையங்களில் புதிவு செய்துகொள்ள வேண்டும் என்று அரசு வேண்டுகோள் விடுத்துள்ளது.

கொரோனா வைரஸிலிருந்து நாட்டு மக்களை பாதுகாக்கும் நோக்கத்துடனேயே இந்த நடவடிக்கை எடுக்கப்பட்டுள்ளது என்று பாதுகாப்பு

அமைச்சின் செயலாளர் கமல் குணரட்ண தெரிவித்துள்ளார்.

"முன்னெச்சரிக்கை நடவடிக்கையாக நாங்கள் அவர்களை பரிசோதனைகளுக்கு உட்படுத்த வேண்டும் என குறிப்பிட்டுள்ள அவர் வைரஸ் பரவுவதை கட்டுப்படுத்த இது அவசியம் எனவும் தெரிவித்துள்ளார்.

14 நாள் தனிமைப்படுத்தலிற்கு உட்படாதவர்கள் பொலிஸாருக்கு தங்கள் நிலையை தெளிவுபடுத்த வேண்டும் என பாதுகாப்பு அமைச்சு தெரிவித்துள்ளது. அவர்களை தனிமைப்படுத்தல் மையங்களுக்கு அழைத்துச் செல்லப்போவதில்லை அவர்கள் வீடுகளில் வைத்தே தனிமைப்படுத்தப்படுவார்கள்" என பாதுகாப்பு அமைச்சின் செயலாளர் தெரிவித்துள்ளார். (எ)

சுயேச்சைகளே கொரோனாக்கள்

விழிப்புடன் இருக்க வேண்டும் என்கிறார் சிவமோகன்

மன்னார், மார்ச் 17

அதிகப்படியான சுயேச்சைக் குழுக்கள் வடக்கில் தேர்தலில் களம் இறக்குவதன் மூலம், தமிழர் ஒற்றுமையைச் சீர்குலைக்கும் சூத்திரம் நிறைவேற்றப்படுகிறதா? என்ற ஐயப்பாடு எழுந்துள்ளது. உலகில் மனித குலத்தை அழிக்க வந்த கொரோனா போல், தமிழினத்தை அழிக்க வரும் சுயேச்சைக் கொரோனாக்களை நன்றாகப் பரீட்சித்துப் பார்க்கும் நிலைமைக்குத் தள்ளப்பட்டுள்ளோம். இவ்வாறு முன்னாள் நாடாளுமன்ற உறுப்பினர் சி.சிவமோகன் தெரிவித்தார். (க-213)



கொரோனா பரிசோதனை; மேலும் 134 பேர் அனுமதி

வவுனியா, மார்ச் 17

வவுனியா - பம்பைமடு பெரியகட்டு இராணுவ முகாமில் அமைந்துள்ள கொரோனா பரிசோதனை தடுப்பு முகாமுக்கு மேலும் பல விமான பயணிகள் நேற்று கொண்டுவரப்பட்டனர்.

இலங்கைக்கு வரும் இத்தாலி, தென்கொரியா, ஈரான் போன்ற நாடுகளில் இருந்து வரும் பயணிகள் 14 நாட்கள் தடுத்து வைக்கப்பட்டு கொரோனா தொற்று உள்ளதா என்ற பரிசோதனைக்குட்படுத்தப்பட்டு வருகின்றனர்.

இந்நிலையில் குறித்த தடுப்பு முகாமுக்கு 2 பேருந்துகளில் இராணுவ மற்றும் பொலிஸ் பாதுகாப்புடன் வெளிநாட்டில் இருந்து வருகைதந்த 134 விமான பயணிகள் அழைத்து வரப்பட்டனர்.

கடந்த 13 ஆம் திகதியும் வவுனியா பம்பைமடு பெண்கள் இராணுவ முகாமில் அமைந்துள்ள தடுப்பு முகாமுக்கு 5 பேருந்துகளில் 265 வெளிநாட்டு விமானப் பயணிகள் கொண்டுவரப்பட்டனர். (ஐ-110)



தீயில் எரிந்து பெண் சாவு

வவுனியா, மார்ச் 17

தீயில் எரிந்த நிலையில் பெண் ஒருவர் பரிதாபமாக உயிரிழந்துள்ளார். வவுனியா தாண்டிக் குளம்முருகன்கோயிலுக்கு அண்மையில் நேற்று அதிகாலை இந்தச் சம்பவம் இடம் பெற்றுள்ளது. அதே இடத்தைச் சேர்ந்த வேலுச்சாமி லட்சுமி (வயது-59) என்ற பெண்ணே இவ்வாறு உயிரிழந்தார்.

மேலதிக விசாரணைகளையும் பொலிஸார் மேற்கொண்டு வருகின்றனர். (ப-110)

கொரோனா வைரஸ் விழிப்புணர்வு நடவடிக்கை

முல்லைத்தீவு, மார்ச் 17

கொரோனா தொற்றில் இருந்து மக்களைப் பாதுகாக்கும் வகையில் விழிப்புணர்வு நடவடிக்கைகளை கரைதுறைப்பற்று பிரதேச சபையினர் மேற்கொண்டுள்ளனர். ஒலிபெருக்கி மூலம் கிராமம் கிராமமாகச் சென்று மக்களுக்கான அறிவிப்பை மேற்கொண்டு வருகின்றனர். இதன் போது வெளிநாடுகளில் இருந்து வந்தவர்கள் மற்றும் வருபவர்கள் தொடர்பான விவரங்களை அருகில் உள்ள பிரதேச சபைகள் மற்றும் பொது சுகாதார பரிசோதகர்களுக்கு அறியத்தருமாரும் அறிவிக்கப்பட்டு வருகின்றது. (ஐ-19)

66 நாடடைப் பாதுகாக்கவே சிவில் பதவிகளுக்கு இராணுவ அதிகாரிகள்! 99

ஆங்கிலத்தில்: ஜமிலா சசைன்
தமிழாக்கம்: ந.பரமேஸ்வரன்

கேள்வி: யுத்தம் முடிவடைந்து பத்து வருடங்களைக் கிணர்ந்த 2009 முதல் இலங்கை இராணுவத்துக்கு எதிராக ஐ.நா. வினால யுத்தக்குற்றச் சாட்டு முன்வைக்கப்பட்டு வருகிறது. இதைத் தெளிவுபடுத்த இலங்கையால் முடியாதா? யுத்தக்குற்றங்கள் எதுவும் நடந்ததா? நடக்கவில்லையா?

பதில்: ஐ.நா.வின் குற்றச்சாட்டுகளுக்கு இராணுவம் பொறுப்பல்ல. அதற்குப் பதில் சொல்ல வேண்டியது அரசாங்கமே. உள்ளூர் மட்டத்தில் பொறுப்புக்கூற வேண்டியவர்களுக்கே இராணுவம் பொறுப்புக்கூற வேண்டும். வெளிநாட்டமைச்சு கூட 2009 முதல் பல தடவை இந்த விடயத்தை கையாண்டுள்ளது. நானும் இந்த விடயங்களில் கரிசனை செலுத்த வேண்டிய ஒருவன். ஏனென்றால் நானும் இதில் சம்பந்தப்பட்டுள்ளேன். எவ்வாறாயினும் இந்த விடயத்தை தெளிவுபடுத்த வேண்டியது வெளிநாட்டமைச்சினதும் அரசாங்கத்தினதும் கைகளில் தான் தங்கியுள்ளது.

கே: அப்படியானால் இந்தக் குற்றச்சாட்டுகள் உண்மையா?

ப: சர்வதேச நிறுவனங்களால் முன்வைக்கப்படும் குற்றச்சாட்டுகள் அடிப்படையற்றவை. புணையப்பட்டவை. நாங்கள் இந்த விடயங்கள் தொடர்பாக எமது தீர்மானங்களை பாதுகாப்பு அமைச்சுக்கும், வெளிநாட்டமைச்சுக்கும் 2009 லேயே சமர்ப்பித்து விட்டோம். 2015 க்கு பிறகு வந்த அரசாங்கம் முழுக்க முழுக்க தவறான ஒரு தீர்மானத்துக்கு இணை அனுசரணை வழங்கியிருந்தது. ஒரு இராணுவ அதிகாரி என்ற வகையில் நான் இதை ஏற்றுக்கொள்ள மாட்டேன். தற்போதைய புதிய அரசாங்கம் இணை அனுசரணைத் தீர்மானத்திலிருந்து விலகுகிறது; நீங்கள் வேறு ஏதாவது கேட்க விரும்பினால் கேட்கலாம்.

கே: யுத்தம் முடிந்து பத்து வருடங்களாகி விட்டன; தமிழ்க் குடும்பங்கள் இறுதி யுத்தத்தில் சரணடைந்த தமது உறவுகளை தேடிக்கொண்டிருக்கின்றனர். அவர்களால் தமது உறவுகளைக் கண்டு பிடிக்க முடியவில்லை; இந்தக் குடும்பங்கள் தமது கேள்விகளுக்கு பதில் தேடுகின்றனர். உண்மையில், நடந்தது என்ன?

ப: நீங்கள் இவர்கள் இராணுவத்தினரிடம் சரணடைந்த பின்னர் காணாமல் போயுள்ளனர் என்ற தீர்மானத்துடன் வந்திருக்கிறீர்கள்; ஒரு இராணுவ அதிகாரியாக நான் சொல்கிறேன் எமது தடுப்பிலிருந்து எவரும் காணாமல் போகவில்லை; முன்னைய மகிந்த ராஜபக்ச அரசு இதற்கென ஒரு ஆணைக்குமுனை நியமித்திருந்தது. அவர்களுக்கு நாங்கள் தெளிவாகக் கூறியுள்ளோம், இந்த குற்றச்சாட்டுகள் எதுவித அடிப்படையற்ற பொய்க்குற்றச்சாட்டுகள். காணாமல் போனோர் பற்றிச் சில புள்ளிவிபரங்களைச் சிலர் கூறுகின்றனர்; அவர்கள் எங்கிருந்து இந்தப் புள்ளி விபரங்களை பெற்றுக்கொண்டார்களோ தெரியாது. 4000 5000 வரையான இராணுவச் சிப்பாய்கள் கூட யுத்தத்தில் காணாமல் போயுள்ளனர். இந்தச் சிப்பாய்களுக்கு என்ன நடந்தது என்பதும் எமக்கு தெரிய வேண்டும். இதனை விசாரிப்பதற்கு முன்னைய ராஜபக்ச அரசு ஒரு ஆணைக்குமுனை நியமித்திருந்தது. அந்த ஆணைக்குமுனின் அறிக்கையில் இராணுவத்தினரிடம் சரணடைந்த அனைவரும் புலிப்பயங்கரவாதிகளிடமிருந்து விடுவிக்கப்பட்டவர்கள் என்று தெளிவாகக் குறிப்பிடப்பட்டுள்ளது. கடந்த அரசு இந்த விடயம் தொடர்பாக விசாரிப்பதற்கென ஒரு ஆணைக்குமுனை நியமித்திருந்தது. அவர்களது விசாரணை அறிக்கை இப்போது வெளியாகியுள்ளது. அவர்களது விசாரணைகள்

இறுதி யுத்தத்தை முன்னின்று நடத்திய தளபதிகளுள் ஒருவரும் தற்போது துறைமுக அதிகாரசபை தலைவராக பதவி வகித்து வருபவருமான லெப்டினன்ட் ஜெனரல் தயாரத்நாயக்க டெய்லி மிரர் பத்திரிகைக்கு வழங்கிய செவ்வியின் தமிழாக்கம் இங்கு தரப்படுகிறது.

தொடர்ந்து செல்கின்றன? காணாமல் போனவர்களுக்கு என்ன நடந்தது? என ஒரு இராணுவ அதிகாரியாக நான் இவர்களிடம் கேட்க விரும்புகிறேன். காணாமல் போனோர் தொடர்பாக இரு பகுதியினரிடமும் விசாரணைகளை ஆரம்பித்தால் எமது பூரண ஒத்துழைப்பை வழங்க நங்கள் தயாராகவுள்ளோம்.

கே: உங்களுடைய பதிலைத் திரும்பச் சொல்லுங்கள்; இவர்கள் இராணுவத்தினரால் அழைத்துச் செல்லப்பட்ட போது பாதுகாப்பாக இருந்தார்கள் அப்படித்தானே?

ப: நிச்சயமாக! அவர்கள் பாதுகாப்பாக இருந்தார்கள். இராணுவத்தினரால் அழைத்துச் செல்லப்பட்ட பின் அவர்கள் நன்கு கவனிக்கப்பட்டனர். ஆயிரக்கணக்கானோர் அப்பாவிப் பொதுமக்களுடன் மக்களோடு மக்களாக வந்தனர். 14,500 பயங்கரவாதிகளும் இராணுவத்தினரிடம் சரணடைந்தனர். இது எனக்கு தெரியும் ஏனென்றால் அப்போது நான் புனர்வாழ்வு ஆணையாளராகக் கடமையாற்றிக்கொண்டிருந்தேன். இவர்களில் சிலரை தமிழ் பொதுமக்கள் பிடித்து எம்மிடம் கையளித்தனர். அனைவருமே புனர்வாழ்வு அளிக்கப்பட்டனர். மேலதிகமாக 1000 பேர் ஐ.நா. மனித உரிமை நிறுவனங்களில் பணியாற்றினார். இறுதி யுத்தத்தில் அப்பாவி மனித கேடயங்களாகப் பாவிக்கப்பட்டவர்களும் எம்மிடம் பாதுகாப்பாக வந்தனர்; அவர்களும் நன்கு கவனிக்கப்பட்டனர். அனைத்து மதங்களையும் சேர்ந்த நூற்றுக்கணக்கான மதகுருமார் ஒரு கீறல் காயம் கூட இல்லாமல் பாதுகாப்பாக வெளியே வந்தனர். 4000 அரசு உழியர்கள் வந்தனர். பயங்கரவாதத் தலைவர்களின் குடும்பத்தினர் பாதுகாப்பாக வெளியே வந்தனர். அவர்கள் இந்த இடங்களில் கடந்த பதினொரு வருடங்களாக பாதுகாப்பாக வாழ்ந்து வருகின்றனர். எதற்காக இந்த குற்றச்சாட்டுகள், எதற்காக இராணுவத்தினரை களங்கப்படுத்துகிறீர்கள், எல்லாம் சோடிக்கப்பட்ட குற்றச்சாட்டுகள். இவர்கள் அரசாங்கத்துக்கு எதிராக அணி திரள்கின்றனர். முன்னைய அரசாங்கம் இந்தக் குற்றச்சாட்டுகளுக்குப் பதிலளிப்பதற்கான எந்த முயற்சியையும் எடுக்கவில்லை.

கே: புலிகளுக்கு எதிராக இராணுவம் நடத்திய யுத்தம் நேர்மையற்ற முறையில் நடத்தப்பட்டதாக சர்வதேச அமைப்புகள் குறிப்பாக ஐ.நா குற்றம் சுமத்துவதாக நீங்கள் கருதுகிறீர்களா?

ப: இந்த நிறுவனங்களெல்லாம் தமது சொந்த நலன்களுக்காகவே கதைக்கின்றன. ஒரு இராணுவ அதிகாரியாக இவர்கள் என்ன சொல்கிறார்கள் என்பது பற்றி நான் அதிகம் அக்கறைப்படவில்லை. உண்மையில் புலிகள் செய்த மோசமான செயற்பாடுகளைக் கண்டறிய வேண்டும்; புலிகள் செய்தது போன்று நாம் ஒரு போதும் செய்யவில்லை. நாங்கள் இரண்டு கிளர்ச்சிகளுக்கு முகம் கொடுத்துள்ளோம். இந்த கிளர்ச்சிக்கு என்ன காரணம் என்பதை நாங்கள் பார்க்க வேண்டும். தற்பெருமையுடன் கூறுகிறேன் இந்த நிறுவனங்கள் எங்கள் மீது குற்றம் சுமத்துவதை நான் பிழை என்று சொல்லவில்லை. நான் அவர்கள் மீது சுமத்தும் குற்றச்



சாட்டு என்னவென்றால் இந்த கிளர்ச்சிகளும் யுத்தத்துக்கும் காரணம் என்ன என்பதைக் கண்டறிய வேண்டும். முதலில் எங்களுடைய வீட்டை நாங்கள் சரியான முறையில் வைத்திருக்க வேண்டும்.

கே: இலங்கை அரசாங்கம் ஐ.நாவுடன் செய்து கொண்ட இணை அனுசரணைத் தீர்மானத்தை மீள்பெற்றுக்கொள்வதாக அறிவித்துள்ளது. இது பற்றி என்ன நினைக்கிறீர்கள்?

ப: நான் இந்த தீர்மானத்தை பற்றி ஆழமாக படிக்கவில்லை ஆனால் ஒரு முன்னாள் இராணுவ அதிகாரியாக அரசாங்கத்துடன் நிற்க வேண்டும். இதில் முதலில் கூறப்பட்டுள்ள விடயத்தை நாங்கள் செய்யவில்லை. எமது நாட்டிற்கு எதிரான தீர்மானத்துக்கு இணை அனுசரணை வழங்குவதை விட வேறு பல தெரிவுகள் உள்ளன. தனது சொந்த இராணுவத்துக்கு எதிராக நம்பிக்கைத் துரோகமிழைத்த முதலாவது நாடு உலகிலேயே எமது நாடாகத்தானிருக்கும்.

கே: இந்த அரசாங்கத்திடமிருந்து என்ன எதிர்பார்க்கிறீர்கள்?

ப: ஒரு இராணுவ அதிகாரியாக நான் தற்போதைய அரசாங்கத்தின் மீது நம்பிக்கை வைத்திருக்கிறேன். ஜனாதிபதி எப்போதும் இராணுவத்துடன் நின்றார். ஒரு தனி நபராக நான் எதிர்பார்ப்பது இந்த குற்றச்சாட்டுகள் சந்தேகங்கள் யாவற்றையும் சந்தேகத்திற்கிடமின்றி துடைத்தெறிய வேண்டும்

கே: இந்த அரசாங்கத்தின் ஆட்சியில் பல இராணுவ அதிகாரிகள் உயர் பதவிகளுக்கு நியமிக்கப்பட்டுள்ளனர் இது ஒரு இராணுவ ஆட்சியை சார்ந்திருப்பதாக எடுத்துக்கொள்ளக் கூடாதா?

ப: கடந்த 71 வருடங்களில் சுதந்திரத்தின் பின்னர் புலிகளுக்கு எதிரான 30 வருட யுத்தத்தின் பின்னர் இராணுவம் பல அபிவிருத்திப் பணிகளை மேற்கொண்டுள்ளது. நகரங்களை அழகுபடுத்தும் பணிகள்; தேசிய பாதுகாப்பை உறுதி செய்துள்ளது. இராணுவத்தின் ஒத்தாசையுடன் கொழும்பு நகர் உலகிலேயே அழகானதும் உல்லாசப்பயணிகளுக்குப் பாதுகாப்பானதுமான ஒரு நகரமாக மாற்றப்பட்டுள்ளது. இவை யாவும் இராணுவ தாலையே செய்யப்பட்டுள்ளன. இந்த அரசாங்கம் புதவிக்கு வந்ததும் தேசிய பாதுகாப்பை உறுதி செய்துள்ளது. முன்னாள் இராணுவத்தினரும் முக்கியமான இடங்களில் நாட்டின் பாதுகாப்பு கருதி பணிக்கமர்த்தப்பட்டுள்ளனர். இந்த நாடு நன்கு பாதுகாக்கப்படுகிறது. நாட்டின் பாதுகாப்பு முக்கியமானது. முக்கியமான பதவிகளில் இராணுவத்தினர் அமர்த்தப்பட்டிருப்பதற்கு இது தான் காரணம். இது இராணுவ ஆட்சியை நோக்கி இட்டுச்செல்லும் என்று கூறுவது தவறு.

'சுடர் ஒளி' மாலைப் பதிப்பின் வெளியீட்டு நிகழ்வுகள்...



அம்பிகா 'அவுட்'....

கொழும்பில் இருந்து மாண்புமிகு தொகுதியில் களமிறக்கப்பட்ட பெண் வேட்பாளர் அம்பிகா சற்குணநாதனுக்கு எதிராகத் தமிழரசுக் கட்சியின் மகளிர் அணியினர் போர்க்கொடி தூக்கியிருந்தனர். இதையடுத்து தமிழ்த் தேசியக் கூட்டமைப்பின் யாழ்.மாவட்ட வேட்பாளர் பட்டியலிலிருந்து அம்பிகாவின் பெயர் நீக்கப்பட்டுள்ளது. அவரைத் தேசியப் பட்டியல் மூலம் உள்வாங்கப் பரிந்துரைக்கப்பட்டுள்ளது.

இந்த நிலையில், கூட்டமைப்பின் யாழ்.மாவட்ட வேட்பாளர் பட்டியலில் அம்பிகாவின் இடத்துக்கு யாழ்ப்பாணம் மாநகரசபையின் மேயர் இம்மானுவேல் ஆனல்ட் உள்வாங்கப்பட்டுள்ளார். இந்தத் தகவலை இலங்கைத் தமிழரசுக் கட்சியின் தலைவர் மாவை சேனாதிராசா இன்று நண்பகல் உறுதிப்படுத்தினார். அந்தவகையில் தமிழ்த் தேசியக் கூட்டமைப்பின் யாழ்ப்பாணம் மாவட்ட வேட்பாளர்களாக மாவை.சோ.சேனாதிராஜா, ஈ.சரவணபவன், சி.சிறிதரன், எம்.ஏ.சுமந்திரன், இ.ஆனல்ட், ரவிராஜ் சசிகலா, வே.தபேந்திரன், த.சித்தார்த்தன், பா.கஜதீபன், கு.சுரேந்திரன் ஆகியோர் தெரிவுசெய்யப்பட்டுள்ளனர். (எ-22)

'கொரோனா'....

கொழும்பு, மார்ச் 17
உலகத்தை அச்சுறுத்திவரும் உயிர்க்கொல்லி நோயான கொரோனாவால் இலங்கையில் பாதிக்கப்பட்டவர்களின் எண்ணிக்கை 29ஆக அதிகரித்துள்ளது. சுகாதார அமைச்சின் ஏற்பாட்டில் வெளியிடப்பட்டு வருகின்ற உத்தியோகபூர்வ அறிவிப்பில் குறித்த விடயம் தெரிவிக்கப்பட்டுள்ளது.

இன்று நண்பகல் வெளியாகிய அறிக்கையின் அடிப்படையில், நோய்த் தாக்கத்துக்கு உட்பட்டதாக உறுதிப்படுத்தவர்களின் எண்ணிக்கை 29 ஆக அதிகரித்துள்ளதுடன், நோய்க்கான அறிகுறிகளுடன் பரிசோதனைக்காக அனுமதிக்கப்பட்டுள்ளவர்களின் எண்ணிக்கை 204 ஆக உயர்வடைந்துள்ளது. (எ-22)

மக்களை....

நிலைமை ஏற்பட்டுள்ளது. இந்த நிலையில், இலங்கையில் நாடாளுமன்றத்தேர்தலை நடத்துவது ஜனநாயகம் அல்ல. எனவே, எதிர்வரும் ஏப்ரல் 25ஆம் திகதி நடத்தத் திட்டமிட்டுள்ள பொதுத்தேர்தலை ஜனாதிபதி கோத்தாபய ராஜபக்ஷ உடன் பிற்போட வேண்டும்' இவ்வாறு வலியுறுத்தியுள்ளார் தமிழ்த் தேசியக் கூட்டமைப்பின் தலைவரும் திருகோணமலை மாவட்ட முன்னாள் நாடாளுமன்ற உறுப்பினருமான இரா.சம்பந்தன். நாட்டின் இன்றைய நிலைமை தொடர்பில் இன்று பகல் கருத்துத் தெரிவிக்கும்போதே இவ்வாறு வலியுறுத்தியுள்ளார்.

அவர் மேலும் தெரிவித்ததாவது: 'கொரோனாவின் அச்சுறுத்தலால் நாட்டின் இன்றைய நிலைமை மிகவும் கவலைக்கிடமாக இருக்கின்றது. இந்த நேரத்தில் மக்களின் உயிர்ப் பாதுகாப்பே முக்கியம். எனவே, சகல வழிகளிலும் நாட்டு மக்களைப் பாதுகாக்கும் வகையில் ஜனாதிபதி கோத்தாபய ராஜபக்ஷ தலைமையிலான அரசு நடவடிக்கைகளை எடுக்க வேண்டும். அந்த நடவடிக்கைகள் அரசின் சுயநல அரசியலைக் கருத்தில் கொண்டனவாக அமையக்கூடாது. மக்களின் பாதுகாப்புக் கருதியும் நாட்டின் நலன் கருதியும் ஜனாதிபதி செயற்பட

வேண்டும்.

இந்த நிலையில், நாடாளுமன்றத் தேர்தலை நடத்துவது ஜனநாயகம் அல்ல. மக்களை வீட்டுக்குள் முடக்கிவைத்துவிட்டு தேர்தலை நடத்தினால் அது நீதியான தேர்தலாக இருக்கவேமாட்டாது. எனவே, ஏப்ரல் 25ஆம் திகதி நடத்தத் திட்டமிட்டுள்ள நாடாளுமன்றத் தேர்தலை ஜனாதிபதி உடன் பிற்போட வேண்டும். இது எமது கோரிக்கை மட்டுமல்ல நாட்டிலுள்ள பெரும்பாலான கட்சிகளினதும் ஜனநாயக ரீதியிலான நீதியான தேர்தலை விரும்பும் நாட்டு மக்களினது ஒருமித்த கோரிக்கையாக இருக்கின்றது' என்றார். (ம-22)

விசேட....

நடைபெறும் அமைச்சரவைக் கூட்டத்தில் இதுதொடர்பில் இறுதி முடிவெடுக்கப்படும். அதேவேளை, தென்கொரியா, இத்தாலியிலிருந்து வந்த சுமார் 170 பேர் தங்களைப் பதிவு செய்துகொள்ளும்படியும், தலைமறைவாக இருந்து பின்னர் சட்டச் சிக்கல்களை எதிர்கொள்ளக் கூடாது என்றும் அரசு முன்னெச்சரிக்கை விடுத்துள்ளது. (எ-22)

காணி பிடிக்கும்....

காலை நடந்துள்ளது. கொரோனா அச்சம் தொடர்பாக மக்கள் ஒன்றுகூடக் கூடாது என்று அரசு அறிவித்துள்ள நிலையில் மீனவர்கள் தொழிலின் பின்னர் வீடுகளில் முடங்கியுள்ளனர். அதைப் பயன்படுத்திக்கொண்ட கடற்படையினர் நீண்டகாலமாக சுழிபுரம் மீனவர்கள் கடலுக்குச் செல்வதற்காகப் பயன்படுத்தி வந்த பாதை மற்றும் அவர்களுடைய வாடி உள்ளடங்கிய ஒரு ஏக்கர் நிலத்தைக் கையகப்படுத்த முயற்சிகள் எடுத்திருந்தனர். எல்லைக் கற்களையும்

நட்டிருந்தனர்.

இந்த விடயத்தை அறிந்த மீனவர்கள் சம்பவ இடத்துக்குச் சென்று இந்த நடவடிக்கைக்கு எதிர்ப்புத் தெரிவித்தனர். இது தொடர்பாக சங்காணைப் பிரதேச செயலருக்கும் அறிவிக்கப்பட்டது. அரசியல்வாதிகளும் தகவல் அறிந்து அந்த இடத்துக்குச் சென்றனர்.

கடற்படையினருடன் அவர்கள் கலந்துரையாடினர். அந்தக் காணி அரசு காண்பெற்று, காணியைக் கையகப்படுத்துவதற்கான அறிவித்தல் தமக்குக் கிடைத்துள்ளது என்றும் கடற்படையினர் தெரிவித்துள்ளனர். எனினும் மக்கள் காணி சுவீகரிப்புக்கு எதிர்ப்புத் தெரிவித்தனர். மீனவர்கள் தொடர்ச்சியாக எதிர்ப்புத் தெரிவித்தமையால் காணி சுவீகரிக்கும் முயற்சி கைவிடப்பட்டது. நிலப்பரப்பை தொடர்ந்தும் சுவீகரிக்காமல் இருப்பதற்கு பிரதேச செயலர் உறுதல் வழங்கவேண்டும் என்று மீனவர்கள் கோரினர். மீனவர்களின் எதிர்ப்பையும், மீனவர்கள் கடலுக்குச் செல்ல இந்தப் பாதை அவசியம் என்பது தொடர்பாக மேலதிகாரிகளுடன் பேச்சுறேன் என்று பிரதேச செயலர் மீனவர்களுக்கு உறுதல் யளித்தார் என்று மீனவர்கள் தெரிவித்தனர். (ப-26)

யாழ்.முதாட்டிக்கு...

டனிலிருந்து வந்துள்ளார். அரசின் அறிவுறுத்தலுக்கு அமைவாக, வெளிநாடுகளில் இருந்து வந்தவர்கள் பரிசோதனை செய்ய வேண்டும் என்ற அடிப்படையில், கொரோனா வைரஸ் தொற்று ஏற்பட்டு இருக்கலாம் என்ற அச்சத்தில் அவரது உறவினர்கள் உட்கையாழ்ப்பாணம் போதனாவைத்தியசாலையில் இன்று காலை முதாட்டி சேர்க்கப்பட்டுள்ளார். (க-11)

அஞ்சல் மூல வாக்களிப்பு விண்ணப்ப காலம் நீடிப்பு

அஞ்சல் மூல வாக்களிப்பு விண்ணப்பங்களை கையளிப்பதற்கான காலத்தை நீடிக்க தேர்தல்கள் ஆணைக்குழு தீர்மானித்துள்ளது. எதிர்வரும் நாள்களிலும் அஞ்சல் மூல வாக்களிப்புக்கான விண்ணப்பங்கள் ஏற்றுக்கொள்ளப்படவுள்ளன என்று தேர்தல்கள் ஆணைக்குழு குறிப்பிட்டுள்ளது. (எ)

கூட்டமைப்பு வேட்பாளர்கள் வேட்புமனுவில் கையெழுத்து

யாழ்ப்பாணம், மார்ச் 17
தமிழ்த் தேசியக் கூட்டமைப்பின் சார்பில் யாழ்ப்பாணம் தேர்தல் மாவட்டத்தில் போட்டியிடும் வேட்பாளர்கள் இன்று மதியம் வேட்புமனுப் பத்திரத்தில் கையெழுத்திட்டனர். இலங்கைத் தமிழ் அரசுக் கட்சியின் தலைமை அலுவலகம் மாட்டின் வீதியில் அமைந்துள்ளது. கட்சித் தலைவர் மாவை.சோ.சேனாதிராசா முன்னிலையில் வேட்புமனுவில் வேட்பாளர்கள் கையெழுத்திட்டனர். தமிழ் அரசுக் கட்சியின் தலைவர் மாவை.சோ.சேனாதிராசா, ஈ.சரவணபவன், எம்.ஏ.சுமந்திரன், சி.சிறிதரன், த.சித்தார்த்தன், பா.கஜதீபன், கு.சுரேன், திரு

மதி சசிகலா ரவிராஜ், இம்மானுவேல் ஆனல்ட் மற்றும் தபேந்திரன் ஆகியோர் வேட்பாளர்களாக போட்டியிடுகின்றனர். அவர்களில் இலங்கைத் தமிழ் அரசுக் கட்சியின் தலைவர் மாவை.சோ.சேனாதிராசா, ஈ.சரவணபவன், எம்.ஏ.சுமந்திரன், பா.கஜதீபன், வே.தபேந்திரன், திருமதி சசிகலா ரவிராஜ், இம்மானுவேல் ஆனல்ட் ஆகியோர் கையொப்பமிட்டனர். ஏனைய வேட்பாளர்களான சி.சிறிதரன், த.சித்தார்த்தன், கு.சுரேன் ஆகியோர் கையெழுத்திடவில்லை. இவர்கள் நாளை கையெழுத்திடுவார்கள் என்று தெரிவிக்கப்படுகின்றது. (ஒ.5)

விபத்தில் ஒருவர் உயிரிழப்பு

யாழ்ப்பாணம், மார்ச் 17
வட்டுக்கோட்டை சங்கரத்தை பகுதியில் நேற்று மாலை 3 மணியளவில் இடம்பெற்ற விபத்தில் குடும்பஸ்தர் ஒருவர் உயிரிழந்தார். நாமகள் வீதி கொக்குவிலைச் சேர்ந்த சரவணன் அகிலன் (வயது-44) என்பவரே உயிரிழந்தவராவார். பட்டா வாகனத்தில் பயணத்த குறித்த நபர் தூக்கி வீசப்பட்டதில் படுகாயமடைந்த நிலையில் யாழ். போதனா மருத்துவமனையில் அனுமதிக்கப்பட்டார். அங்கு சிகிச்சை பயனாளிக்காது நேற்று இரவு உயிரிழந்தார். ந.பிரேம்குமார் மரண விசாரணையை மேற்கொண்டார். (அ-26)

ஹக்கீம், ரிஷாத்துடன் இரவிரவாக சஜித் பேச்சு!

கொழும்பு, மார்ச் 17
ஐக்கிய மக்கள் சக்தியின் தலைவர் சஜித் பிரேமதாஸ, ஸ்ரீலங்கா முஸ்லிம் காங்கிரஸின் தலைவர் ரஷித் ஹக்கீம் மற்றும் அகில இலங்கை மக்கள் காங்கிரஸ் தலைவர் ரிஷாத் பதியூதீன் ஆகியோரை நேற்றிரவு சந்தித்து முக்கிய கலந்துரையாடலில் ஈடுபட்டுள்ளார்.

அம்பாறை, குருநாகல், புத்தளம், மற்றும் திருகோணமலை மாவட்டங்களில் சஜித் அணியில் முஸ்லிம் வேட்பாளர்களை நியமிப்பது குறித்து இதன்போது கலந்துரை

யாடப்பட்டுள்ளது. அம்பாறையில் தமக்கு 5 இடங்கள் தரப்பட வேண்டுமென ஹக்கீம் வலியுறுத்த தமக்கு 2 இடங்கள் தரப்பட வேண்டுமென ரிஷாத் வலியுறுத்தியுள்ளார்.

குருநாகலில் மு.காவுக்கு ஓர் இடம் வழங்கப்பட்ட நிலையில், தமது கட்சி சார்பிலும் ஒருவர் நிறுத்தப்பட வேண்டும் என்று ரிஷாத் கேட்டுள்ளார். அதே வேளை திருகோணமலையில் ஹக்கீம் 4 இடங்களைக் கோரியுள்ளார். அதற்கு ரிஷாத் எதிர்ப்புத் தெரிவித்துள்ளார். புத்தளத்

தில் மு.கா. அ.இ.ம.கா. ஆகியன தனித்துக் கேட்பதை சஜித் தர்ப்பு விரும்பவில்லை என இதன்போது சுட்டிக்காட்டப்பட்டுள்ளது. பெரிதாக இணக்கப்பாடுகள் எதுவும் எட்டப்படாத நிலையில், நள்ளிரவையும் தாண்டி நடைபெற்றுள்ள இந்தக் கலந்துரையாடலில் 2 முஸ்லிம் கட்சிகளின் இழுபறி நிலையினால், வேட்புமனுப் பத்திரங்களை நிறைவு செய்வதில் தாமதம் ஏற்பட்டுள்ளது என சஜித் தர்ப்பினர் தமக்குள் பேசிக் கொண்டனர் எனவும் மேலும் அறியமுடிந்தது. (ம-22)



மூன்று நாடுகளிலிருந்து இலங்கை வரத் தடை!

கொழும்பு, மார்ச் 17
கட்டார், பஹ்ரைன் மற்றும் கனடா ஆகிய நாடுகளில் இருந்து வருகைதரும் பயணிகளுக்கு இலங்கை நுழைவதற்கு அனுமதி வழங்கப்பட மாட்டாது என அறிவிக்கப்பட்டுள்ளது. நேற்றுச் செவ்வாய்க்கிழமை நள்ளிரவு முதல் இந்த நடவடிக்கை நடைமுறையில் இருக்கும் வகையில் இந்த நடவடிக்கை எடுக்கப்பட்டுள்ளதாக சிவில் விமான சேவைகள் திணைக்களத்தின் தலைவர் உட்பல் தர்மதாச தெரிவித்துள்ளார்.

கொரோனா வைரஸ் தொற்றினால் இதுவரை 28 பேர் அடையாளம் காணப்பட்டுள்ள நிலையில் 15 வெளிநாட்டவர்கள் உள்ளிட்ட 204 பேர் தொடர்ந்தும் கண்காணிப்பில் உள்ளமை குறிப்பிடத்தக்கது. (ம)

புத்தளத்தில் 60 குடும்பங்கள் வீட்டுக்காவலில்

நீதிமன்றம் உத்தரவு
கொழும்பு, மார்ச் 17
இத்தாலி உள்ளிட்ட நாடுகளிலிருந்து வந்து, புத்தளம் மற்றும் அதனை அண்டிய பிரதேசங்களில் வசித்து வருபவர்கள் உள்ளிட்ட 60 குடும்பங்கள், சுகாதாரச் சேவை அதிகாரிகளால், வீட்டுக் காவலில் வைக்கப்பட்டுள்ளனர்.

அந்தக் குடும்பங்களைச் சேர்ந்தவர்கள், அவர்களுடைய வீடுகளிலிருந்து வெளியேறமுடியாதவகையில், நீதிமன்ற ஆணை பெறப்பட்டுள்ளதாக மாவட்டச் செயலர் சந்திரசிறி பண்டார தெரிவித்தார்.

குறித்த நடவடிக்கை, சுகாதாரச் சேவை அதிகாரிகளின் ஆலோசனைகளைப் பின்பற்றி மேற்கொள்ளப்பட்டுள்ளது. இத்தாலி உள்ளிட்ட சில நாடுகளிலிருந்து வந்த 800க்கும் அதிகமானவர்கள், வெண்ணப்புவ மற்றும் அதனை அண்டிய பிரதேசங்களில் தங்கியுள்ளனர். இவர்கள், தனிமைப்படுத்தப்பட்டு மருத்துவ பரிசோதனைக்கு உட்படுத்தப்படவில்லை என்றும், மாவட்டச் செயலர் கூறியுள்ளார்.

இவர்களில் பலர், புத்தளம் மற்றும் அதனை அண்டிய பிரதேசங்களில், பல விருந்துபசாரங்களையும் நடத்தியுள்ளனர் என்றும் தெரியவருவதாக, சுகாதாரச் சேவை அதிகாரிகள் தெரிவித்துள்ளனர். (ஒ.5)

இனியாவது நாகரிக அரசியலை செய்வதற்கு முன்வர வேண்டும்

முன்னாள் வடக்கு மாகாண அமைச்சர்
சத்தியலிங்கம் தெரிவிப்பு
வவுனியா, மார்ச் 17
அரசியலரீதியாகவோ அபிவிருத்திரீதியாகவோ செயற்படாத செயற்பட திராணியற்ற அரசியல்வாதிகளும் அவர்களது எடுபிடிகளும் உண்மைக்கு புறம்பான கற்பனைக் கதைகளை சமூக வலைத்தளங்களில் பதிவிடுவதனுடாக அரசியல் செய்யமுற்படுகின்றமை வெட்கக்கேடானது என்பது மட்டுமல்ல எமது சமூகத்துக்கு ஆபத்தானது, கேடானது. இனியாவது நாகரிக அரசியலை முன்னெடுக்க அரசியல் செய்பவர்கள் முன்வர வேண்டும். இவ்வாறு வடக்கு மாகாண சபை முன்னாள் அமைச்சர் ப.சத்தியலிங்கம் தெரிவித்துள்ளார். அவர் விடுத்துள்ள செய்திக் குறிப்பிலேயே இவ்வாறு குறிப்பிட்டுள்ளார். (எ-110)

மறு அறிவித்தல் வரை வழிபாடுகளுக்கு தடை

யாழ்ப்பாணம், மார்ச் 17
கொரோனாவைரஸ்தொற்றில் இருந்து மக்களை பாதுகாக்கும் வகையில் யாழ்ப்பாண மறைமாவட்டத்தின் அனைத்து கத்தோலிக்க தேவாலயங்களிலும் மறு அறிவித்தல் வரை திருப்பலிகள், வழிபாடுகள் எதுவும் நடைபெறமாட்டா. இவ்வாறு யாழ்ப்பாண மறைமாவட்ட ஆயர்யஸரின் பேணாட்ஞானப்பிரகாசம் ஆண்டகை தெரிவித்தார்.

அவர் மேலும் தெரிவித்தாவது:
" மக்களை ஒன்று கூட்டும் எந்த ஒரு நிகழ்வையும் ஒழுங்கு செய்ய வேண்டாமென பங்குத்தந்தையர்கள் கேட்கப்பட்டுள்ளார்கள். இதன்படி மறு அறிவித்தல் வரை தவக்காலத்தின் சிறப்பு நிகழ்வுகளான திருச்சிலுவைப்பாதை திருயாத்திரை, திருப்பாடுகளின் காட்சிபோன்றவை எதுவும் நடைபெறமாட்டா. மக்களையும், குருக்கள்துறவிகளையும் இல்லங்களில் இருந்தவாறு இக்கடின காலத்தில் இருந்து விடுதலை பெற இறை வேண்டல் செய்யுங்கள்" என்று தெரிவித்துள்ளார். (ஐ)

சாட்டிக்கு செல்வதற்கும் ஒன்றுகூடுவதற்கும் தடா

யாழ்ப்பாணம், மார்ச் 17
யாழ்ப்பாணத்தின் சுற்றுலா மையமாக விளங்கும், வேலணை சாட்டிக்கு கடற்கரைக்குச் செல்வதற்கும், அங்கு ஒன்றுகூடுவதற்கும் தடைவிதிக்கப்பட்டுள்ளது. ஏற்கனவே காரைநகர் ககரினா கடற்கரைக்குச் செல்லதடைவிதிக்கப்பட்ட நிலையில் சாட்டிக்குச் செல்லவும் தற்போது தடைவிதிக்கப்பட்டுள்ளது.

கொரோனா வைரஸ் அச்சம் காரணமாக மக்களின் நன்மை கருதியே இவ்வாறு தடை ஏற்படுத்தப்பட்டுள்ளது என்று அறிவிக்கப்பட்டுள்ளது. வேலணை பிரதேச சபையின் தவிசாளர் அந்த அறிவித்தலை வழங்கியுள்ளார்.

நாட்டில் கொரோனா நோய் தொற்றை தடுப்பதற்கு பல்வேறு நடவடிக்கைகளை அரசு முன்னெடுத்து வருகிறது. பொது மக்களை ஒன்றுகூட வேண்டாம் எனவும், தேவை ஏற்படின் ஒரு சிலர் வெளியே வந்து அத்தியாவசிய தேவைகளை நிறைவேற்றிக் கொள்ளுமாறும் பணிக்கப்பட்டுள்ளது. மக்களின் நன்மை கருதி அரசின் இந்த தடுப்பு நடவடிக்கைகளுக்கு ஒத்துழைப்பு வழங்கவும், பொதுமக்களின் நன்மை கருதியும் தற்காலிகமாக சாட்டிக்கு கடற்கரைக்கு வருவதையும், ஒன்றுகூடுவதையும் தவிர்க்குமாறே கேட்டுக்கொள்ளப்பட்டுள்ளது. (ப-7)

திலகருக்கு அனுமதி மறுப்பு!

கொழும்பு, மார்ச் 17
2020 ஏப்ரல் 25 ஆம் திகதி நடைபெறும் என அறிவிக்கப்பட்டுள்ள பொதுத்தேர்தலில் தமிழ் முற்போக்கு கூட்டணியின் சார்பில் நுவரெலியா மாவட்டத்தில் போட்டியிடும் வேட்பாளர்களின் விவரம் அறிவிக்கப்பட்டுள்ளது.

கூட்டணியின் பிரதித் தலைவரும், தொழிலாளர் தேசிய சங்கத்தின் தலைவருமான பழனி திகாம்பரம் இந்த அறிவிப்பை விடுத்துள்ளார். இதன்படி திகாம்பரம், இராதாகிருஷ்ணன், எம். உதயகுமார் ஆகிய மூவருமே நுவரெலியா மாவட்டத்தில் போட்டியிடுகின்றனர்.

இதற்கான வேட்புமனுவினும் அவர்கள் நேற்று முன்தினம் கையொப்பமிட்டுள்ளனர். அதேவேளை, தமிழ் முற்போக்கு கூட்டணியின் நுவரெலியாமாவட்டநாடாளுமன்ற உறுப்பினராக செயற்பட்ட எம். திலகராஜுக்கு போட்டியிட வாய்ப்பு மறுக்கப்

வீதிகள் அளவீடு ஆரம்பம்

கொடிகாமம், மார்ச் 17
தென்மராட்சிப் பிரதேசத்தில் "ஐரோட்" திட்டத்தின் கீழ் அபிவிருத்தி செய்யப்படவுள்ள வீதிகள் திணைக்களப் பணியாளர்களால் அளவீடு செய்யப்பட்டு வருகின்றன.

ஜேஃ320 இராமாவில் கிராம அலுவலர் பிரிவில் கொடியிலா மனை சிவன்வீதி, மீசாலை புத்தூர் சந்தியிலிருந்து தாவளை இயற்றாலையுடன் இணையும் தட்டான்குளப் பிள்ளையார் கோயில் வீதி, கொயிலாமனை கட்டையறித்தான் சோனகன்புலமயானவீதி என்பவற்றின் அபிவிருத்திப்பணிகள் இன்னும் இரு மாதங்களில் ஆரம்பிக்கப்படவுள்ளன என்றும், அதற்கான வீதி அகலிப்பு அளவீடுகள் மேற்கொள்ளப்படுகின்றன என்றும் தெரிவிக்கப்பட்டது. (எ-159)

கொரோனா அச்சத்தால் கைகளை கழுவுமாறு கூறிய மனைவியின் மீது தாக்குதல்

கொழும்பு, மார்ச் 17
வெளியே சென்று வந்த கணவன் வீட்டுக்குள் வரும் போது கையை கழுவிவிட்டு உள்ளே வரும்படி கூறிய மனைவி மீது தாக்குதல் மேற்கொள்ளப்பட்ட சம்பவ மொன்று நேற்றிரவு நடந்துள்ளது. வாழைச்சேனை பொலிஸ் பிரிவுக்கு உட்பட்ட பகுதியில் உள்ள நபரொருவர் வெளியில் சென்று மீண்டும் தன்னுடைய வீட்டுக்குள் வந்துள்ளார். அவருடைய மனைவி கொரோனா தொற்று அதிகரிக்கிறது கைகளை கழுவுமாறு அறிவுறுத்து தல்கள் வழங்கப்பட்டுள்ளன. நீங்களும் கைகளை கழுவிவிட்டு உள்ளே வாருங்கள் என்று கூறியுள்ளார். அதைக் கேட்டு ஆத்திரம் அடைந்த கணவன் மனைவியைத் தாக்கியுள்ளார் என்று தெரிவிக்கப்படுகின்றது. தாக்குதலில் காயமடைந்த பெண் வாழைச்சேனை ஆதார வைத்திய சாலையில் சேர்க்கப்பட்டுள்ளார். (எ)



கொரோனா அச்சம் மோசமான சூழல் விரைவில் மாறும்

நம்பிக்கையுடன் கொரோனா மெஸ்ஸி

கொரோனாவால் ஏற்பட்டுள்ள மோசமான சூழல் விரைவில் மாறும் என்று நம்புவோம் இவ்வாறு தெரிவித்துள்ளார் ஆர்ஜென்னை அணியின் தலைவரான லயனல் மெஸ்ஸி.

கொரோனா தொடர்பில் மெஸ்ஸி தனது சமூக வலைத்தளத்தில் குறிப்பிட்டுள்ள தாவது:

ஒவ்வொருவருக்கும் இது சிக்கலான காலகட்டம். கொரோனா பரவலால் நாம் கவலை அடைந்துள்ளோம். உடல் ஆரோக்கியமே எப்போதும் முதலில் முக்கியம். சுகாதாரம் மற்றும் மக்கள் நல்

வாழ்வத்துறை வழங்கும் அறிவுறுத்தல்களை கட்டாயம் பின்பற்ற வேண்டும். இதன் மூலம்தான் நாம் கொரோனாவை எதிர்த்து போராட முடியும். நாம் பொறுப்புணர்வுடன் நடந்து கொள்ள வேண்டிய நேரம் இது. வெளியில் செல்வதை தவிர்த்து வீட்டிலேயே இருங்கள். உங்களது குடும்பத்தினருடன் நேரத்தை உற்சாகமாக செலவிட அற்புதமான வாய்ப்பு இது. இத்தகைய வாய்ப்பு எப்போதும் கிடைக்காது. தற்போதைய மோசமான சூழல் விரைவில் மாறும் என்று நம்புகிறேன் - என்றார். (ம)

கார்மேல்போய்ஸ் இறுதிக்குத் தகுதி

யாழ்ப்பாணம், மார்ச் 17 அரியாலை சுதேசியக் கொண்டாட்டத்தை முன்னிட்டு நடத்தப்பட்ட மென்பந்துத் துடுப்பாட்டத்தில் கார்மேல் போய்ஸ் அணி இறுதியாட்டத்துக்குத் தகுதி பெற்றது.

அரியாலை சரஸ்வதி சனசமூக நிலைய விளையாட்டு மைதானத்தில் நேற்று இடம் பெற்ற அரையிறுதியாட்டத்தில் கார்மேல் போய்ஸ் அணியை எதிர்த்து கொலின்ஸ் அணி மோதியது. நாணயச் சுழற்சியில் வெற்றிபெற்ற கார்மேல் போய்ஸ் அணிகளத்தடுப்பைத் தீர்மானித்தது. முதலில் துடுப்பெடுத்தாடிய கொலின்ஸ் அணி 5 பந்துப் பரிமாற்றங்களில் 4 இலக்குகளை இழந்து 38 ஓட்டங்களைப் பெற்றது. கோகுலன் 12 ஓட்டங்களையும், பிரசன்னா 11 ஓட்டங்களையும், டெஸ்மன் 6 ஓட்டங்களையும் பெற்றனர். பந்துவீச்சில் சுரேந்திரன், தனேந்திரன் ஆகியோர் தலா இலக்கை வீழ்த்தினர். 39 ஓட்டங்களைப் பெற்றால் வெற்றி என்ற இலக்குடன் களமிறங்கிய கார்மேல் போய்ஸ் விளையாட்டுக் கழக அணி 3.2 பந்துப்பரிமாற்றங்களில் இலக்குகள் இழப்பின்றி வெற்றிபெற்றது. (ம-23)



ராஞ்சி புறப்பட்டார் டோனி

புதுடெல்லி, மார்ச் 17

ஐ.பி.எல் தொடருக்காக சென்னையில் முகாமிட்டிருந்த டோனி, ஐ.பி.எல் கைவிடப்பட்டதையடுத்து ராஞ்சி புறப்பட்டுச் சென்றார்.

இந்திய அணியில் இருந்து புறக்கணிக்கப்பட்டுள்ள டோனி ஐ.பி.எல் தொடரில் சென்னை சுப்பர் கிங்ஸின் தலைவராகச் செயற்படவுள்ளார். எதிர்வரும் 29ஆம் திகதி ஐ.பி.எல் நடப்புதாயிருந்தது. இதற்காக கடந்த முதலாம் திகதி சென்னைக்கு வருகைதந்த டோனி கடந்த 2ஆம் திகதி முதல் பயிற்சியில் ஈடுபட்டுவந்தார். கொரோனா அச்சத்தால் ஐ.பி.எல் தொடர் தள்ளிவைக்கப்பட்டதை அடுத்து ராஞ்சி புறப்பட்டார் டோனி. (ம)

சென். நீக்கிலஸ் அசத்தல் வெற்றி

யாழ்ப்பாணம், மார்ச் 17

யாழ்ப்பாணம், கால்பந்தாட்ட லீக்கின் அனுமதியுடன் நடைபெறும் மகிந்தன் வெற்றிக் கிண்ணத்துக்கான கால்பந்தாட்டத் தொடரில் நேற்று இடம்பெற்ற ஆட்டத்தில் சென். நீக்கிலஸ் அணி வெற்றிபெற்றது.

அரியாலை கால்பந்தாட்ட பயிற்சி நிலையை மைதானத்தில் இடம்பெற்ற இந்த ஆட்டத்தில் நீக்கிலஸ் அணியை எதிர்த்து கலைவாணி அணி மோதியது. 6:0 என்ற கோல் கணக்கில் நீக்கிலஸ் அணி வெற்றி பெற்றது. (ம-23)

அன்ரனிஸ் அபாரம்

யாழ்ப்பாணம், மார்ச் 17

யாழ்ப்பாணம், கால்பந்தாட்ட லீக்கின் அனுமதியுடன் மகிந்தனின் ஆதரவுடன் நடைபெறும் கால்பந்தாட்டத் தொடரில் பாசையூர் சென். அன்ரனிஸ் அணி அரையிறுதிக்குத் தகுதி பெற்றது.

அரியாலை கால்பந்தாட்ட பயிற்சி நிலையை மைதானத்தில் நேற்று மாலை 3.30 மணிக்கு இடம்பெற்ற முதலாவது காலிறுதியாட்டத்தில் பாசையூர் சென். அன்ரனிஸ் விளையாட்டுக் கழக அணியை எதிர்த்து குருநகர் சென். றொக்ஸ் விளையாட்டுக் கழக அணி மோதியது. இதில் பாசையூர் சென். அன்ரனிஸ் விளையாட்டுக் கழக அணி 4:0 என்ற கோல் கணக்கில் வெற்றிபெற்றது. (ம-23)

ரி20 ஆட்டத்தில் 200

ரோகித் சர்மாவால் மட்டுமே சாத்தியம்

ஹாக் தெரிவிப்பு

20 பந்துப்பரிமாற்றங்களைக் கொண்ட ஆட்டத்தில் ஒரு வீரரால் இரட்டைச் சதம் பெற முடியுமென்றால் அது இந்திய வீரர் ரோகித் சர்மாவால்தான் இயலும் இவ்வாறு தெரிவித்தார் ஆஸ்திரேலியாவின் முன்னாள் வீரர் பிரட் ஹாக்.

இது தொடர்பில் ஹாக் மேலும் தெரிவித்ததாவது:

என்னைப் பொறுத்தவரை தற்போதைய வீரர்களில் 20 பந்துப்பரிமாற்றங்களைக் கொண்ட ஆட்டங்களில் இரட்டைச் சதம் அடிக்கும் தகுதி படைத்த வீரர் இந்தியாவின் ரோகித் சர்மா மட்டும்தான். 20 பந்துப்பரிமாற்றங்களைக் கொண்ட ஆட்டங்களில் சிறந்த ஸ்டிரைக்கர் ரேட் வைத்துள்ளார். எல்லா நேரங்களிலும் பெரிய வெஷ்டிகள் அடிப்பதில் வல்லவராக இருக்கிறார். பலவிதமான வெஷ்டிகள் மூலம் மைதானத்தின் எல்லா புறங்களிலும் சிக்கர், பவுண்டரிகளை விளாசுகிறார். - என்றார். (ம)

